

# بائبل کا عہد نامہ قدیم اور دستاویزاتِ بُحیرہ مردار

\*ڈاکٹر احسان الرحمن غوری\*

بائبل دو حصوں کا مجموعہ ہے: عہد نامہ قدیم اور عہد نامہ جدید۔ عہد نامہ قدیم میں حضرت عیسیٰ سے ماقبل انبیاء سے منسوب مقدس صحائف موجود ہیں اور عہد نامہ جدید حضرت عیسیٰ، ان کے حواریوں اور اس دور کی ایک اہم شخصیت سینٹ پال (Saint Paul) کے فرمودات و خطوط پر مشتمل ہے۔ اس مضمون میں بیسویں صدی کی ایک اہم علمی دریافت ”دستاویزاتِ بُحیرہ مردار“ کے تناظر میں عہد نامہ قدیم کے متن کا مختصر جائزہ پیش کرنا مقصود ہے۔

بیسویں صدی کے وسط میں دریافت ہونے والی چند اہم دستاویزات نے دنیا کے علمی حلقوں میں بالعموم اور علماء بائبل میں بالخصوص تحقیق کی ایک نئی جہت کا اضافہ کیا ہے۔ یہ اہم دستاویزات طوامیر کی صورت میں مٹی کے مرتابنوں میں تقریباً دو سے اڑھائی ہزار سال قبل محفوظ کی گئیں تھیں۔ یہ طوامیر بحیرہ مردار (Dead Sea) کے کنارے قدرتی طور پر بنے ہوئے چند غاروں سے دستیاب ہوئیں۔ اس علاقے کو وادیِ فران کہتے ہیں۔ چونکہ تحریریں طوامیر (Scrolls) کی صورت میں لکھی گئیں تھیں۔ لہذا عرف عام میں انہیں Dead Sea Scrolls یا طوامیر بحیرہ مردار اور دستاویزات بحیرہ مردار کے نام سے موسوم کیا گیا۔

علمی حلقوں کو اس دریافت سے بہت سی نئی تحقیقوں تک رسائی حاصل ہوئی ہے۔ یہ دستاویزات حضرت عیسیٰ سے ماقبل اور ان کے ہم عصر عہد سے تعلق رکھتی ہیں۔ (۱)

ان دستاویزات کی تعداد لگ بھگ ایک ہزار ہے۔ یہ دستاویزات دو قسم کی تحریروں پر مشتمل ہیں۔ پہلی وہ تحریریں جو عہد نامہ قدیم کے متن اور اس کی تشریع پر مشتمل ہیں اور دوسری وہ تحریریں ہیں جن میں اس یہودی فرقے کے عقائد بیان کیے گئے ہیں جنہوں نے یہ تحریریں یہاں محفوظ کی ہیں۔ پہلی صدی عیسوی کے مشہور مؤرخ جوزیفوس کی تحریروں میں ایک یہودی فرقے کا ذکر ہے جسے ایسینے (Essenes) کہا جاتا تھا۔ غالب امکان یہی ہے کہ مذکورہ یہودی فرقے کے لوگوں نے یہ دستاویزات محفوظ کیے ہیں۔ (۲)

تمام دستاویزات میں تین زبانوں کا استعمال ہوا ہے۔ ان دستاویزات میں متداول بائبل کے عہد نامہ قدیم کی کتاب استر (Esther) کے سوابقیہ تمام کتابیں مکمل یا جزوی طور پر موجود ہیں۔ دریافت ہونے والے سب سے پہلے طوامار میں کتاب یسعیاہ (Isaiah) لکھی ہوئی تھی۔ بعد کی دریافتتوں میں کتاب یسعیاہ کے دیگر نسخے بھی ملے ہیں۔

\* یکپھر، شعبہ علوم اسلامیہ، جامعہ پنجاب، نیو کمپس، لاہور

عہد نامہ قدیم کے متن کے علاوہ غیر مستند کتب کا متن بھی ان دستاویزات میں لکھا ہوا ملا ہے۔

غیر مستند کتب میں کتاب طوبیاہ (Tobit)، جوبی (Jubilees) کا عبرانی نسخہ اور کتاب انوخ (Enoch) کا آرامی زبان میں تحریر کردہ نسخہ بھی شامل ہے۔ اس سے قبل ان کتب کا ذکر عہد نامہ قدیم کے چند تراجم ہی میں ملتا تھا۔ لیکن ان دستاویزات کی دریافت کے بعد یہ کتب پورے متن کے ساتھ منظر عام پر آگئیں۔ (۳)

وادیٰ قرآن میں رہائش پذیر اس قدیم یہودی فرقے اسینی کی بہت سی اہم تحریریں بھی ان دستاویزات کا ایک اہم حصہ ہیں۔ ان دستاویزات کی دریافت سے پہلے اس فرقے کے متعلق بہت کم معلومات دستیاب تھیں۔ اس دریافت نے اسینیوں کی معاشرتی اور مذہبی زندگی کے متعلق نہایت اہم اور بنیادی معلومات فراہم کی ہیں۔

قارئین کی سہولت کے لیے دستاویزات بجھرہ مردار میں شامل عہد نامہ قدیم کے متن کا مختصر جائزہ پیش کیا گیا ہے۔ یہاں ان نکات کا احاطہ کیا جائے گا جوان دستاویزات اور موجودہ بابل میں موجود عہد نامہ قدیم کے متن کے درمیان موافق یا اختلافی ہیں۔ مذکورہ بحث کو آگے بڑھانے سے پیشتر قارئین کی سہولت کے پیش نظر مختصر آبائل کے تین متنی سندوں یا اسللوں کا تعارف پیش کیا جاتا ہے۔

## ا۔ متداول بابل کی مختلف متنی روایات:

ا۔ میسورائی متن (Masoretic Text):

میسورائی قراءت کو موجودہ یہودی اور مسیحی دنیا میں سب سے زیادہ مستند سمجھا جاتا ہے اور اسے قبول عام کا درجہ حاصل ہے۔ اس لیے اسے بالعموم "Textus receptus" کے نام سے بھی یاد کیا جاتا ہے۔ اصطلاحاً میسورائی سے مراد حوشی اور نوٹس کا ایک ایسا نظام ہے جس کا مقصد بابل کے الفاظ کا درست مفہوم اور تلفظ کو محفوظ اور متعین کرنا تھا۔ اس کا عمومی طریق کاریہ تھا کہ بابل کے متن کے بین السطور اور اطراف میں حوشی پر کچھ تو ضخات درج کی جاتی تھیں اور جو علماء و کاتبین اس نظام کا اہتمام کرتے تھے انہیں میسوری (Masoretes) کہا جاتا تھا، اس طرح لکھی جانے والی بابل کو میسورائی بابل کہتے تھے۔ اس طرز عمل کے نقطہ آغاز کا تعین تو دشوار ہے تاہم عہد مکاتبین سے پہلے (قریباً تیسرا چوتھی صدی قم) ہی سے اس کے ایک غیر منظم اہتمام کا سراغ ملتا ہے۔ (۴)

دوسرا صدی عیسوی کے اوائل میں اس نے باقاعدہ ایک نظام کی شکل اختیار کر لی تھی اور نسخوں کی نقول تیار کرنے کے باقاعدہ مفصل قواعد و ضوابط بھی مرتب کر دیے گئے تھے۔ (۵)

اس کا پہلا دور آٹھویں صدی عیسوی تک جاری رہا۔ آٹھویں صدی عیسوی کے بعد اس کا دوسرا دور شروع ہوتا ہے جس میں عہد نامہ قدیم کے عبرانی رسم الخط کے لیے باقاعدہ اعراب و حرکات کا نظام ترتیب پا گیا۔ یہ دور ۱۲۵۳ء تک محيط ہے، جب اس نظام کے تحت عہد نامہ قدیم کی باقاعدہ طباعت کی داغ بابل پڑی۔ اس کے بعد میسورا کا تیسرا

دور شروع ہو گیا اور یہ دوراب تک جاری ہے۔ اسے بجا طور پر تقدیمی دور کا نام دیا گیا۔ اس عرصے میں عہد نامہ قدیم کے متن کو نئے علمی اور اثرباتی اکشافات کی روشنی میں بہتر سے بہتر بنانے کی کوششیں جاری ہیں۔ اسینوں کے دور میں بھی یہ متن اپنے غیر منظم ارتقائی مرحلہ میں سے گزرتا ہوا موجود تھا۔ جس کو ارباب علم نے "Proto Masoretic Text" کا نام دیا ہے۔ اسینوں نے اس سے بھی طوایمیر کی صورت میں اپنے لیے نقول تیار کیں۔ واضح رہے کہ اس تینی روایات میں عہد نامہ جدید (انا جیل وغیرہ) شامل نہ تھیں اور نہ ہو سکتی تھیں، کیونکہ یہ اس وقت تک معرض وجود ہی میں نہ آئی تھیں۔

### ب۔ ہفتادی متن (Septuagint Text):

بائل کے عہد نامہ قدیم کی تاریخ میں ہفتادی ترجمہ اتنا بڑا کارنامہ ہے جس نے ایک طرف ارض مقدس سے باہر رہنے والے غیر عبرانی یہودیوں (Jews of Diaspora) کے لیے بائل کے مضامین تک رسائی کا دروازہ کھولا تو دوسرا طرف خود بائل کی بحفاظت منتقلی، اس کی استنادی حیثیت اور اس کی تاریخی و تقدیمی تحقیق میں آسانیاں پیدا کیں۔ مشہور یہ ہے کہ اس ترجمے کا محرك اسکندریہ کی لاہبریہ کا لاہبریہن (Demitrius) تھا۔ اس نے مصر کے بادشاہ بطیموس ثالٹی (Ptolemy II Philadelphus) (۲۸۵-۲۴۶ قم) کے سامنے تجویز پیش کی کہ یہ شلم کے بڑے کا ہن العیر (Eleazar) کو خط لکھا جائے تاکہ بائل کے یونانی زبان میں ترجمے کے لئے بہتر (۷۲) علماء تیاز کر کے اسکندریہ بھجوائے۔ کاہن نے اس تجویز کا حوصلہ افزا جواب دیا اور اس طرح یہ فاضل اور اہل علم مترجمین اسکندریہ آئے۔ یہاں ایک پرسکون مقام جزیرہ فارس (Pharos) میں انھیں فروکش کیا گیا۔ جہاں ان بہتر علماء نے بہتر (۷۲) دن میں اسفرارخسہ کا ترجمہ مکمل کر لیا۔ لیکن اس روایت پر کافی اعتراضات وارد کیے گئے ہیں۔ تاہم ابتداءً اسفرارخسہ کا ترجمہ مکمل کیا گیا تھا۔ جو غالباً تیسری صدی قم کے نصف میں (Diaspora) کے یونانی زبان بولنے والے یہودیوں میں کافی حد تک پھیل چکا تھا اور ان میں اسے قبول عام حاصل ہو گیا تھا۔ (۶)

اسفارِ خمسہ (توراة) کا ترجمہ مکمل ہونے کے بعد بقیہ کتابوں کا ترجمہ بھی جاری رہا۔ بلکہ متعدد غیر متندرج (Non-canonical/Apocryphal) کتابیں بھی اس ترجمے میں شامل کر لی گئیں۔ مثلاً ایسدر اس (اول)، حکمت سلیمان، حکمت یوسع بن سیراخ، جودیا، باروخ وغیرہ۔ اس کے علاوہ بعض (Canonical) کتابوں میں روایتی میسوری متن پر متعدد اضافے بھی شامل کر دیے گئے اور اس طرح یہ ہفتادی ترجمہ مروجہ عبرانی بائل سے تقریباً دو گنی ضخامت پر پھیل گیا۔ اس ہفتادی ترجمے میں بھی عہد نامہ جدید (انا جیل وغیرہ) شامل نہ تھیں۔ بلکہ اس میں صرف عہد نامہ قدیم اور اپوکراїقا وغیرہ شامل تھے۔

اس ترجمے کی ایک خصوصیت یہ بھی رہی کہ اس میں شروع ہی سے مسلسل تراجمیں، اضافوں اور نظر ثانی کا عمل جاری رہا۔ اور اس کے متعدد نسخے وجود میں آگئے۔ بعض علماء نے تو اس کا باقاعدہ مکمل نظر ثانی شدہ ایڈیشن بھی تیار کر

دیا۔ مثلاً "Aquiulla" اور "Theodotion"، جنہوں نے اپنا کام تقریباً دوسری صدی عیسوی میں سرانجام دیا۔ اور این (Origen) نے قریباً ۲۵۳ء میں ایک ضخیم وعظیم کتاب مرتب کی جو شش کالمی نسخہ (Hexapla) کے نام سے مشہور ہوئی۔ یہ عجیب و غریب اور اپنی نوعیت کا بے مثال کارنامہ تھا۔ پہلے کالم میں عبرانی متن تھا جو متین کی بنیاد کا کام دے رہا تھا۔ دوسرے کالم میں اصل عبرانی متن کو یونانی تلفظ میں لکھا گیا تھا۔ یعنی (Hebrew Test in Greek Transcription)۔ تیسرا کالم میں یونانی زبان میں "Aquilla" کا ہفتادی کاظمی شدہ ترجمہ، چوتھے میں "Symmachus"، پانچویں میں یونانی ہفتادی ترجمہ "Spetuagint" اور پچھے میں یونانی زبان میں "Theodotion" کاظمی شدہ ترجمہ۔ اور این نے اس میں اضافے اور الحالات وغیرہ کی نشاندہی کے لیے مختلف نشانات استعمال کیے۔ یہ ترجمہ مجموعی طور پر قابل قبول ہے لیکن ہر کتاب کا الجھہ الگ ہے جس سے ظاہر ہوتا ہے کہ ہر کتاب کے مترجمین مختلف تھے۔ (۷)

### ج۔ سامری عبرانی توراۃ (Samaritan Pentateuch):

سامرہ یا سامریہ (Samariah) کا شہر فلسطین سے قریباً پینتیس میل شمال میں واقع ہے۔ یہودیوں کی سلطنت متحده (United Kingdom) قریباً ۱۰۲۵ قم میں حضرت طالوت (Soul) کے ہاتھوں قائم ہوئی تھی اور حضرت داؤد اور سلیمان کے زمانے میں اپنے عروج پر پہنچ گئی تھی۔ یہ سلطنت قریباً ۹۲۲ قم میں حضرت سلیمان کی وفات کے بعد متحد نہ رہ سکی اور دو حصوں میں تقسیم ہو گئی یعنی (Divided Kingdom)۔ اس کا شمالی حصہ اسرائیل کہلاتا ہے اس کا دارالحکومت سامریہ تھا۔ اور یہ سلطنت بنی اسرائیل کے دس قبیلوں پر مشتمل تھی۔ جنوبی حصہ یہودیہ (Judea) کے نام سے مشہور تھا۔ اس کا دارالحکومت یروشلم تھا۔ (۸)

شمالی سلطنت (اسرائیل) کو اس کے دارالحکومت سامریہ کی نسبت سے سامری سلطنت بھی کہتے تھے۔ ۷۲۷ قم میں اشوریوں کے بادشاہ سارگون دوم کے ہاتھوں یہ سلطنت ختم ہو گئی۔ اشوریوں نے مرحلہ وار انداز میں یہاں کے یہودیوں کو منتشر کر دیا۔ بچے کچھے اور مفرور اسرائیلی مختلف علاقوں میں بکھر گئے۔ اس دور میں بھی انہوں نے اپنی توراۃ کی حفاظت کا کسی نہ کسی صورت میں اہتمام کیا۔ لیکن اس کی کوئی مریبوط اور مستند تاریخ دستیاب نہیں۔ ہم یہ بھی نہیں کہہ سکتے کہ ان کی اس مقدس روایت اور اس کے متن کی کیا صورت تھی۔ تاہم کافی حد تک اطمینان سے کہا جا سکتا ہے کہ پانچویں صدی قم کے اوآخر اور چوتھی صدی قم کے اوائل میں یہ تحریری شکل میں موجود تھی۔ اس کے ترتیب دیے جانے کے متعلق ایک نظریہ تو یہ ہے کہ حضرت سلیمان ہی کے عهد میں اس کی تدوین ہو گئی تھی۔ اور دوسرا نظریہ ہے کہ جب ۴۰۹ قم میں یہود کے ایک کاہن مئشی (Manasseh) کو ایک ناجائز نکاح کی پاداش میں یہودیہ سے جلاوطن کیا گیا تو وہ سامریہ آگیا۔ اس نے ضد میں آکر ہیکل سلیمانی کے مقابلے میں کوہ گرزیم (Gerizim) پر ایک معبد تعمیر کر دیا اور اسی نے یہودی عہد نامہ قدیم کے مقابلے میں سامری توراۃ مرتب کروائی۔ (۹)

بہر حال یہ کتاب توراۃ کا قدیم ترین مدون نسخہ ہے۔ ۱۶۱۶ء تک مغربی علماء اس سے نا بلد تھے اور یہ سامریوں تک ہی محدود تھی۔ ۱۶۱۶ء میں یہ توراۃ مغربی علماء کے ہاتھ گئی اور ۱۶۳۲ء میں اسے فرانس سے شائع کر دیا گیا۔ واضح رہے کہ یہ کتاب عہد نامہ قدیم کی صرف پہلی پانچ کتابوں ہی پر مشتمل ہے۔ جنہیں اسفار خمسہ یا تورات بھی کہا جاتا ہے۔ با بل کی باقی کتابوں کو سامری کوئی اہمیت نہیں دیتے تھے۔

## ۲۔ عہد نامہ قدیم کی مختلف متنی روایات اور دستاویزات بحیرہ مردار:

ا۔ غار نمبر اسے ملنے والا طومار: یسعیاہ (الف) (Isa A) (1Q):

غار نمبر اسے عہد نامہ قدیم کی کتاب یسعیاہ کی دو دستاویزات دریافت ہوئی ہیں۔ ان کو اختصار کی غرض سے "یسعیاہ (الف)" اور "یسعیاہ (ب)" کے طور پر ظاہر کیا جائے گا۔ "یسعیاہ (الف)" مکمل کتاب یسعیاہ پر مشتمل ہے۔ اس کی دریافت شدہ اصل دستاویزات اسرائیل میں یو ٹائم کی عبرانی یونیورسٹی (Hebrew University) میں محفوظ ہے۔ اس دستاویز کو ۵۲ کالموں میں لکھا گیا ہے اور ہر کالم میں تقریباً تیس سطریں ہیں۔ پوری عبارت پیرا گرافوں کی صورت میں لکھی گئی ہے۔ میسوراہی متن کی عبارت میں بھی پیرا گرافوں کی تقسیم کا نظام موجود ہے۔ لیکن دونوں کی تقسیم مختلف ہے۔ اس کا ہو بہو عبرانی متن مع انگریزی ترجمہ کتاب "The DSS of St. Mark's Manuscript and Habakkuk Commentary Vol. I" میں بعنوان "The Isaiah Manuscript" (مسودہ یسعیاہ اور تفسیر حقوق) زیر ادارت ڈاکٹر ملر بروز ۱۹۵۰ء میں امریکہ سے شائع ہو چکا ہے۔ اگرچہ پورا مسودہ ایک ہی کتاب کا لکھا ہوا ہے لیکن اس کے دو برادر نصف حصوں کی تحریر کا انداز بالکل مختلف ہے۔ یعنی باب ۱ تا ۳۳ اور باب ۳۴ تا ۶۶۔ نصف اول کا متن قریباً غیر محرف ہے جبکہ نصف آخر کے پورے متن میں املا اور صیغوں میں کچھ مخصوص تبدیلیاں روکھی گئی ہیں۔ (۱۰)

ایک اور اہم بات یہ ہے کہ اس دستاویز میں بعض جگہ کسی اور کتاب نے اصلاح اور اضافے کیے ہوئے ہیں جو ایک حرف سے لے کر کئی سطور تک محيط ہیں۔ بالعموم یہ بین السطور میں درج کئے گئے ہیں۔ لیکن بعض اضافات حاشی تک بھی پھیل گئی ہیں۔ اہم اضافے درج ذیل ہیں:

کتاب یسعیاہ باب ۲۱ آیات ۱، ۵، ۷، ۲۸؛ باب ۲۲ آیات ۱۲۔ (۱۱)

مذکورہ بالا آیات میں خدا کے نام "ادونے" (Adonay) کا اضافہ کیا گیا ہے جس کے عبرانی زبان میں معنی "Lord" کے ہیں۔ اسی طرح کتاب یسعیاہ باب ۳۰: آیات ۵؛ باب ۳۲: آیات ۷؛ باب ۳۵: آیات ۲ وغیرہ میں سے اکثر عبارات میں اصلاح کے ذریعے متن کو میسوراہی روایت کے مطابق بنایا گیا ہے۔ اکثر اضافے خدا کے نام سے متعلق ہیں جو ایک قابل توجہ بات ہے۔ گویا خدا کا نام پکارنے اور محفوظ کرنے کے معاملے میں یہ بہت محتاط تھے۔

اس دستاویز کی ایک خاص بات یہ بھی ہے کہ حواشی میں بہت سے کراس (نشان قطع) اور دیگر علامات ہیں۔ اس میں ایسی متعدد قراءتیں ہیں جو میسورائی متن سے مختلف ہیں۔ (۱۲)

متداول میسورائی متن سے اس کے اختلافات کی اہمیت اور افادیت کا اندازہ اس بات سے لگایا جاسکتا ہے کہ "Revised Version" تیرہ مقامات پر اسے قبول کرتے ہوئے (King James Version) کے متن کو تبدیل کر کے اس کے مطابق کر دیا ہے۔ یہ تیرہ مقامات درج ذیل ہیں۔

(۱) کتاب یسوعیاہ باب ۳، آیت ۲۲

(۲) باب ۱۲، آیات ۳۰، ۳۱

(۳) باب ۱۵، آیت ۱۹

(۴) باب ۲۱، آیت ۸

(۵) باب ۲۳، آیت ۲

(۶) باب ۳۳، آیت ۸

(۷) باب ۲۵، آیات ۲، ۸

(۸) باب ۳۱، آیت ۲۲

(۹) باب ۵۱، آیت ۱۹

(۱۰) باب ۵۲، آیت ۱۲

(۱۱) باب ۶۰، آیت ۱۹ (۱۳)

## ب۔ غارنبر اسے ملنے والا طومار: یسوعیاہ (ب) (1 Q Isa B)

اسے "یسوعیاہ (ب)" کا نام محض اس لیے دے دیا گیا کہ یہ طومار "یسوعیاہ (الف)" کے بعد کھولا اور شائع کیا گیا تھا۔ اس میں دلچسپی کے امور پہلے والے کی نسبت زیادہ ہیں۔ اسے کھولنے میں کافی دشواریاں پیش آئیں۔ اس کا اصل مسودہ بھی اسرائیل کی عبرانی یونیورسٹی میں محفوظ ہے اور یہ ۱۹۵۷ء میں ہو بہو نقش کے طور پر شائع ہو چکا ہے۔ یہ طومار حیوانی کھال پر لکھا ہوا ہے اور اس میں کتاب یسوعیاہ کا مکمل متن تو موجود نہیں البتہ باب ۳۰ اور باب ۳۸ تا ۲۶ کافی حد تک موجود ہیں۔

"یسوعیاہ (ب)" میسورائی متون سے بہت زیادہ قریب ہے ان دونوں متون میں پائے جانے والے متعدد اختلافات کی حیثیت جو ہری نہیں بلکہ بہت معمولی اور حقیر ہے۔ اور عہد در عہد منتقلی کے دوران کتابت کی معمولی غلطیوں سے زیادہ نہیں۔

”یسیاہ (ب)“ اور میسورائی متن میں قابل ذکر تین اختلاف صرف باب ۵۳ آیت ۲ اور ۱۳ میں پایا گیا ہے۔ اور غالب امکان یہی ہے کہ خود میسورائی متن کی عہدہ بہ عہدہ منتقلی کے عمل میں کوئی غلطی رونما ہو گئی تھی۔ وگر کہ اصل میسورائی متن مسودہ قرآن ہی کے مطابق ہو گا۔ اس طرح ایک انتہائی اہم اور نتیجہ نیز حقیقت سامنے آ جاتی ہے کہ یہ قرآنی متن مروجہ معیاری ربانی متن کے امکانی حد تک انتہائی قریب ہے۔ الاؤ کتابت کے اعتبار سے بھی یہ قرآنی مسودہ میسورائی متن کے انتہائی قریب ہے۔ اس طرح یہ سوال پیدا ہوتا ہے کہ کیا میسورائی متن کی تدوین سے پہلے اور میسورائی حلقوں سے باہر ایک ایسے متن کی موجودگی جو میسورائی متن سے اتنا قریب ہو، اس بات کے امکان کی طرف اشارہ نہیں کرتی کہ میسورائی رویوں نے قرآن کے اسی متن کو اپنے معیاری متن کے طور پر قبول کر لیا ہو۔ اس سے یہ بات بھی ثابت ہوتی ہے کہ قرانیوں نے اپنے مسودے جہاں سے نقل کیے وہ کوئی غیر معتبر چیز نہیں تھی اور رویوں کا مقرر کردہ معیاری متن میسورائی روایت کے تسلسل کا غماز ہے جسے میسورائی رویوں نے تخلیق کیا۔ بلکہ یہ صدیوں قبل سے منتقل ہوتے ہوئے قدیم تری روایت کے تسلسل کا آئینہ دار ہے۔ (۱۳)

#### رج۔ غارنبر ۷ سے ملنے والے کتاب سموئیل کے دو طوایمیر: (4Q Sam A-B)

ان خطوطات پر بیشتر تحقیقی کام ایف۔ ایم۔ کراس نے کیا ہے اور اپنے بتانے کی تحقیق مختلف مضامین کی صورت میں پیش کیے ہیں۔ غارنبر ۷ سے کتاب یوشع سے لے کر کتاب سلاطین تک کی تاریخی کتب کے متفرق اجزاء کے علاوہ کتاب سموئیل کے کچھ مسودات دریافت ہوئے ہیں۔ ایف۔ ایم۔ کراس کے بقول ان کا متن میسورائی روایت کے مقابلے میں ہفتادی روایت کی عکاسی کرتا ہے، اور یہ مسودہ انداز آ تیسری صدی قم کے اوآخر میں قلمبند کیا گیا تھا۔ یعنی کتاب سموئیل (ب) کا خطوطہ (4Q SamB) قرآن کے خطوطوں میں سب سے زیادہ قدیم ہے۔ یہ مسودہ سموئیل (الف) (4Q SamA) کے متن سے بھی پہلے کا متنی نمونہ پیش کرتا ہے۔ اور اگر یہ بات درست تسلیم کر لی جائے تو کتاب سموئیل کے ان مسودات کی اہمیت مزید بڑھ جاتی ہے۔ ایک تو اس لحاظ سے کہ کتاب سموئیل کے مسودات (الف) اور (ب) کے باہمی موازنے سے اس حقیقت کی نشاندہی ہوتی ہے کہ قرآن کے باعملی مسودات کی بنیاد مختلف متون پر تھی۔ کیونکہ اگر یہ ایک ہی متن سے نقل کیے گئے ہوتے تو لازماً دونوں مسودات میں اختلافات موجود نہ ہوتے۔ اور دوسرے اس لحاظ سے کہ ان متون کو عبرانی متن میں منتقل (ترجمہ) کر کے کسی نہ کسی حد تک متداول میسورائی متن سے پہلے کا متن (Pre Masaretic Text) حاصل کا جاسکتا ہے۔ یہ بات ممکن ہے کہ یہ متن ہفتادی ترجمے کی بنیاد بننے والے عبرانی متن کے قریب تر اور متداول میسورائی متن سے قابل لحاظ حد تک مختلف

د۔ غار سے دریافت ہونے والا طومار: کتاب خروج (الف)، (4Q Ex A) :

کتاب خروج کا یہ مخطوطہ بعض مقامات پر سامری توراة اور بعض مقامات پر ہفتادی ترجمے سے مطابقت رکھتا ہے۔ یہ مخطوطہ کتاب خروج باب ۶ آیت ۲۵ تا باب ۳۷ آیت ۱۵ (معنی کل "۳۱")، ابواب پر مشتمل ہے۔ یہ کل چویں کالموں پر محیط ہے۔ متن کی اس مقدار کی بناء پر بعض حتیٰ نتائج اخذ کیے جاسکتے ہیں۔ یہ قدیم عبرانی رسم الخط (Paleo-Hebrew) میں لکھا گیا ہے۔ الاء قواعد کا نظام (Orthography) سامری توراة اور میسوراًی متن دونوں سے مختلف ہے۔ لیکن "1QisaA" سے مشابہ ہے۔ (۱۶)

ھ۔ غار نمبر ۲ سے دریافت ہونے والا طومار: کتاب گنتی (ب)، (4Q Num B) :

یہ مخطوطہ ابھی تک شائع نہیں ہوا۔ اس کا رسم الخط مردمی عبرانی (Square Hebrew) ہے۔ اس کی بنیاد سامری توراة پر ہے۔ البتہ بعض مقامات پر اس کے خدوخال ہفتادی روایت سے بھی بہت موافق رکھتے ہیں۔ مجموع طور پر متداول میسوراًی متن کی نسبت یہ مسودہ سامری توراة اور ہفتادی ترجمے سے زیادہ مطابقت رکھتا ہے۔ (۱۷)

و۔ غار نمبر ۳ سے دریافت ہونے والا طومار: کتاب یرمیاہ (4Q Jer) :

یہ مخطوطہ ہفتادی متن سے موافق رکھتا ہے۔ اس میں ایک عجیب و غریب بات دیکھنے میں آئی ہے کہ ہفتادی متن نے اسے جس عبرانی روایت سے نقل کیا ہے وہ متداول میسوراًی عبرانی بابل سے آٹھواں حصہ کم ہے۔ بعض علماء کی یہ توجیہ کی ہے کہ ہفتادی مترجمین نے اپنی ذاتی وجوہات کی بنا پر یہاں متن کو مختصر کر دیا ہے۔ جبکہ دوسرے علماء کا دعویٰ یہ ہے کہ رباعی میسوراًی متن میں نظر ثانی کے نتیجے میں یہ اضافہ عمل میں آیا۔ جبکہ قرآن کے مخطوطے نے ہفتادی ترجمے ہی کی پیروی کی ہے۔ مثال کے طور پر باب ۱۰ میں ہفتادی ترجمہ میں چار آیات حذف کر دی ہیں اور پانچویں آیت کی ترتیب بدل دی ہے۔ قرآن کی یرمیاہ دستاویز میں بھی یہ چار آیات حذف ہیں اور پانچویں آیت کی ترتیب بھی اسی انداز میں بدلتی ہوئی ہے۔ واضح رہے کہ یہ ایک نہایت اہم نکتہ ہے اور اس سے بابل کی استفادی نیشیت پر نہایت کاری ضرب لگتی ہے۔ اس کی اسی اہمیت کے پیش نظر اصل انگریزی عبارت کا مطالعہ خالی از دلچسپی نہ ہوگا۔

The text of Jeremiah is of particular interest. In the recension underlying the Septuagint text is one eighth shorter than in the Hebrew Bible. Scholars have suggested that the translators simply abbreviated their text for their own reasons. Other scholars have maintained that two ancient recensions

are responsible for the differences. From Qumran comes a fragmentary Hebrew manuscript, which, where preserved, following the short text of Jeremiah found hitherto only in Greek. In Chapter 10, for example, the Septuagint omits no fewer than four verses, and shifts the order of a fifth. The Qumran Jeremiah (4QJerb) omits the four verses and shifts the order in identical fashion. The longer recension is also present at Qumran.

جہاں تک عہد نامہ قدیم کی باقی کتابوں کا تعلق ہے ان میں سے اکثر میں "Proto-Masoretic" سلسلے کے متون کی پیروی کی گئی ہے۔ یسوعاہ کی کتاب کے متعلق اور گفتگو کی جا چکی ہے۔ کتاب حزقی ایل (Ezebiel) اور بارہ انبیاء صغیر کا بھی قریباً یہی معاملہ ہے لیکن قمران میں دریافت ہونے والے "Hagiographa" (88۔ عہد نامہ قدیم میں تورات اور انبیاء کے علاوہ باقی کتابیں جن کے لیے عبرانی باbel میں کشتبیم (Ketubiyim) کا لفظ استعمال کیا گیا ہے) کے متون کے متعلق ابھی کوئی رائے زندی کرنا قبل از وقت ہے۔ ان پر تحقیق جاری ہے کیونکہ بعض مسودات میں پیچیدہ متین مسائل بھی پائے جاتے ہیں۔ (۱۸)

الغرض ان اہم دستاویزات کی دریافت نے علوم باbel میں متعدد متین جوانب کی طرف رہنمائی کی ہے۔

## حوالہ جات

1. Ency. of Religion, McMillan Publishing Co. (2nd Edition) New York, 2005, p.249;
- F.F. Bruce, Second Thoughts on the Dead Sea Scrolls, W.M.B. Eerdmans Pub.Co., Michigan, 1956, p.164;
- F.M. Cross, Ancient Library of the Qumran, Anchor Press, New York, 1961, p.42-44
2. Ency. Judaica, S.V. "Essenes", CD-ROM Edition, Ver1.0, Judaica Multimedia Ltd, Israel, 1997, p.4/230;  
Dictionary of the Bible, ed. James Hastings, Chalres Scriber's sons, New York, 1963  
Gaza Vermez, Dead Sea Scrolls in Englihs, Penguin Books, London, 1962.
3. Pictorial Biblical Encyclopedia, The McMillan Co., New York, London, 1964, p.251-52
4. The Jewish Encyclopaedia, KTAV Publishing Home, INC, New York, N.D. p.8/365
5. Ency. Judaica, p.13/614
6. The Interpreter's Dictionary of the Bible, Abingdon Press, New York, 1962. p.4/190-96
7. Ibid
8. Ency. Judaica, p.17/716
9. The Interpreter's Dictionary of the Bible, p.4/190-96
10. Ibid p.4/581
11. Ibid
12. Ibid
13. Revised Standard Version, Catholic Church Society, 1994
14. The Interpreter's Dictionary of the Bible, p.4/581-82
15. Ency. of the Dead Sea Scroll, 2/164
16. The Interpreter's Dictionary of the Bible, p.4/582
17. F.M. Cross, p.186